

دو روزہ قومی کانفرنس

بمعنوان

انسانی اقدار کے فروغ میں جنوبی ہند کے

صوفیائے کرام کی خدمات

مورخہ: 17، 18 / مارچ 2018

منعقد

انجمن ترقی اردو ہند، شاخ شیموگہ

بمشاورت

کرناٹک اردو اکادمی، بنگلور۔

Two Days National Conference

on

**Contribution of Sufi saints of
South India in the promotion of Human values**

Organised by

Anjuman-e-Taraqqi-e-Urdu Hind, Branch Shimoga,

in collaboration with

Karnataka Urdu Academy, Bangalore.

دوروزہ قومی کانفرنس

بعنوان

انسانی اقدار کے فروغ میں جنوبی ہند کے

صوفیائے کرام کی خدمات

مجلس مشاورت :

- ☆ پروفیسر مظفر شہ میری، وائس چانسلر، ڈاکٹر عبدالحق اردو یونیورسٹی، کرنول
- ☆ ڈاکٹر سید قدیر ناظم سرگروہ، چیرمین کرناٹک اردو اکاڈمی، بنگلور
- ☆ پروفیسر م۔ن۔ سعید، سابق صدر شعبہ اردو، بنگلور یونیورسٹی
- ☆ پروفیسر لیس۔ مسعود سراج، سابق صدر شعبہ اردو، میسور یونیورسٹی
- ☆ پروفیسر سید سجاد حسین سابق صدر شعبہ اردو، مدراس یونیورسٹی، چنئی
- ☆ پروفیسر عبدالحمید اکبر، سابق صدر شعبہ اردو، گلبرگہ یونیورسٹی
- ☆ پروفیسر لیس۔ اے۔ ستار، صدر شعبہ اردو، لیس۔ وی۔ یونیورسٹی
- ☆ ڈاکٹر فاطمہ زہرہ وظیفہ یاب پرنسپال، گورنمنٹ فرسٹ گرڈ کالج، ہاسن
- ☆ پروفیسر سی۔ سید ظلیل احمد، صدر انجمن ترقی اردو ہند، شاخ شیوگہ

مجلس ادارت

- ☆ ڈاکٹر سی۔ سید ظلیل احمد، صدر، انجمن ترقی اردو ہند، شاخ شیوگہ
- ☆ جناب محمد عابد اللہ اطہر، نائب صدر، انجمن ترقی اردو ہند، شاخ شیوگہ
- ☆ جناب م۔پ۔ راہتی، رکن، انجمن ترقی اردو ہند، شاخ شیوگہ
- ☆ ڈاکٹر ریاض محمود، رکن، انجمن ترقی اردو ہند، شاخ شیوگہ
- ☆ ڈاکٹر محمد نصر اللہ خان، معتد، انجمن ترقی اردو ہند، شاخ شیوگہ

☆☆☆

انسانی اقدار کے فروغ میں تصوف و احسان

کی اہمیت و معنویت

(حضرت مولانا سید شاہ صبغت اللہ بختیاریؒ کی تحریروں اور ملفوظات کی روشنی میں)

ڈاکٹر سید وحی اللہ بختیاری عمری

شعبہ اردو، گورنمنٹ ڈگری کالج، رائے چوٹی ضلع کڈپہ، آندھرا پردیش.

اسلام دین حق اور دین فطرت ہے، یہی وہ مذہب ہے جو انسانی اقدار کا ضامن ہے۔ انسانی حقوق کا تحفظ اور انسانیت کی فلاح و بہبود اور انسانی اقدار کا حقیقی فروغ اسلام کے عین مطابق بلکہ اسلام کی روح تصوف ہی کے ذریعہ ممکن ہے۔ اسلامی تصوف وہ ہے جو کتاب و سنت کے عین مطابق ہو اور شریعتِ مطہرہ کے سر موخلاف نہ ہو۔ اسلامی تصوف، اسلام کی حقیقی عملی شکل پر مشتمل اور روح اسلامی پر مبنی ہوتا ہے۔ انسانی اقدار کو فروغ دینے میں اور اخلاقی اقدار کو پروان چڑھانے میں تصوف کو بنیادی اور کلیدی مقام حاصل ہے۔ تصوف کے مترادف کے طور پر احسان و سلوک اور تزکیہ و احسان کے الفاظ استعمال کئے جاتے ہیں۔ انہیں معنوں میں عرفان و معرفت بھی مستعمل ہیں۔

تصوف، عرفان ذات اور معرفت الہی کے حصول کا ذریعہ ہے جس کے لیے حقوق اللہ، حقوق العباد اور حقوق النفس کا حسن و خوبی کے ساتھ ادا کرنا ضروری و لازمی ہے۔ ان حقوق کی ادائیگی میں کسی بھی قسم کا تغافل اور کوتاہی احکام اسلام کی صریح خلاف ورزی ہے، جس سے انسانی اقدار کے زوال ہوتا ہے۔ یہی وجہ ہے کہ تصوف میں حقوق کی ادائیگی کو بہت اہمیت دی گئی ہے۔ عرفان ذات اور معرفت خداوندی، عبد اور مجبود کے رشتہ کو استوار کرنے کے ساتھ ساتھ "الخلق عیان اللہ" (تمام مخلوق خدا کا کنبہ اور خاندان ہے) کے تحت خلق خدا سے محبت کو بھی عبادت کا درجہ دیا گیا کہ جس سے رب کا تقرب حاصل ہوتا ہے اور مخلوق کی خدمت اور عالم انسانیت کی فلاح و بہبود کے لیے کیے جانے والے تمام کام رضائے الہی کا باعث قرار دئے گئے ہیں۔

بلاشبہ انسانی اقدار کے فروغ کے لیے صوفیائے کرام کی

خدمات انسانی تاریخ کا ایک روشن باب اور تابندہ پہلو ہے۔ صوفیائے صافیہ نے اس سلسلے میں بہت اہم کارنامے انجام دیے۔ قادری، چشتی، نقشبندی، سہروردی اور دیگر تمام سلاسل صوفیہ میں قدر مشترک کے طور پر عظمت انسانی کا تصور ملتا ہے۔ سبھی نے انسانی اقدار کی اہمیت کو اجاگر کیا۔ اس سلسلہ میں صوفیائے کرام کا یہ کارنامہ ہے کہ انہوں نے اپنے کردار و عمل سے اس کا عملی ثبوت دیا۔ تمام انسانوں کو صرف انسانیت کی بنیاد پر گلے لگایا۔ انسانوں میں کسی بھی بنیاد پر کسی بھی قسم کی تفریق اور بھید بھاؤ کے بجائے صوفیہ نے انسان کو محض انسان سمجھا اور انسانیت کی بنیاد پر ہر انسان سے محبت کو عبادت تصور کیا۔ صوفیائے کرام نے انسانی اقدار کے فروغ میں نہ کوئی کسر چھوڑی اور نہ کوئی دقیقہ فرو گذاشت کیا۔ محبت، اخوت، مروت، شرافت، وفاداری، بلند اخلاقی، کشادہ دلی، امانت داری، دیانت داری، خدا ترسی، تقویٰ شعاری، صلح مہل، احترام آدمیت، ہمدردی، دردمندی اور خیر خواہی وغیرہ ایسے اعلیٰ انسانی اقدار ہیں جو آفاقی طور پر ہر جگہ محمود، مطلوب اور مقصود ہیں۔

جنوبی ہند کے مشہور و معروف عالم دین اور صوفی بزرگ داعی احسان حضرت مولانا سید شاہ صبغت اللہ بختیاری علیہ الرحمۃ (1910-1993) تصوف اور مطالعہ تصوف کے حوالے سے اہمیت کے حامل ہیں۔ انہوں نے اسلامی تصوف اور رسوم و رواج کے بغیر حقیقی روح تصوف یعنی احسان و سلوک اور تزکیہ نفس و اصلاح باطن کی دعوت کے لیے اپنے آپ کو وقف کر دیا تھا۔ ان کی ولادت 1910ء میں رائے چوٹی میں ہوئی۔ ابتدائی تعلیم کے بعد جامعہ نظامیہ میں چھ سال تعلیم حاصل کی۔ پھر دارالعلوم دیوبند میں چھ سال تعلیم حاصل کر کے فضیلت کی سند حاصل کی۔ مولانا احمد علی راشدی لاہوری کے ہاں لاہور میں ایک سالہ تفسیر قرآن کا کورس کیا۔ لاہور اور دیوبند دونوں مقامات پر حضرت مولانا سید ابوالحسن علی ندوی ان کے ہم درس اور رفیق رہے۔ تعلیم کے دوران اور اس کے بعد تحریک آزادی ہند میں سرگرم رہے اور دو مرتبہ جیل گئے۔ جامعہ دارالسلام عمر آباد میں بارہ سال تفسیر اور فقہ و ادب کی تدریس پر مامور رہے۔ مولانا ابوالاعلیٰ مودودی صاحب نے جب تحریک اسلامی شروع کی تو اس سے ابتداء ہی سے وابستہ ہو گئے۔ جماعت اسلامی کے اراکین تاسیسی میں شامل رہے۔ جنوبی ہندوستان کے امیر اور قیم

ایسے افادات مرتب کر لیے ہیں جن سے ہم کام کرتے ہیں۔“ (داعی احسان، ص: 40)
تصوف کی ماہیت اور اس کی غرض و غایت پر روشنی ڈالتے ہوئے مولانا بختیاری انسانی اقدار کے سلسلے میں لکھتے ہیں:

”..... امت مسلمہ کے لیے چار چیزیں ہیں۔ قرآن، حدیث، فقہ اور تصوف۔ ان سے متعلق چاروں علوم کی تکمیل ہونی چاہیے اور ان چاروں کا ایک دوسرے ربط واضح ہونا چاہیے۔ قرآن و حدیث اصل ہیں۔ فقہ و تصوف اس کی فرع ہیں۔ یعنی فقہ و تصوف کی تنقیح، تصحیح، تشریح اور توضیح ایسے دلنشین پیرایہ میں کی جائے کہ جس کی وجہ سے فکر دینی نکھر کر سامنے آجائے اور جو غلط چیزیں عجمی قوموں کے اختلاط اور بت پرستی اور مادہ پرستیوں کے ارتباط سے گھس آئی ہیں، ان کو چھانٹ دیا جائے اور اس طرح وہ تمام رسوم و عادات جو مشرکانہ اثرات کی وجہ سے اور کافرانہ خرافات و عصبیت کے قبیل سے ہیں، ان کی اصلاح کی جائے اور خصوصی طور پر عوام کی غفلت و جہالت اور خواص کی مدہانت اور غلط رواداری اور مفاداتِ ماسوا کو یکسر بدل دیا جائے۔ اس طرح دینِ خالص کی دعوت و تبلیغ کی جائے جو موجودہ انسانیت کو اللہ تعالیٰ اور رسول اللہ صلی اللہ علیہ وسلم کے منشاء کے مطابق بنا سکے اور اس میں اس حکمتِ بالغہ سے کام لیں جو سیرتِ نبوی صلی اللہ علیہ وسلم اور سیرتِ صحابہ سے اور سلفِ صالحین سے منقول چلی آرہی ہیں۔ آج جو بے راہ روی اور مصائب و مشکلات پیش آرہی ہیں، ان کا صحیح معنی میں مداوا ہو سکے۔

آج ایمانی افکار کے لیے اور اس کی نشر و اشاعت کے لیے جتنی مساعی جمیلہ ہو رہی ہیں، وہ سب قابلِ قدر ہیں اور اس کے صحیح قد و خال اپنانے کے لیے جو کوششیں اور کاوشیں کی جارہی ہیں، وہ سب قابلِ تعریف ہیں۔ لیکن ان سب کے باوجود کیا بات ہے کہ ظاہر و باطن

رہے۔ تقسیم کے بعد ہندوستان میں رہنے کو ترجیح دی اور جماعتِ اسلامی سے علیحدہ ہو گئے۔ رائے چوٹی میں چند سالہ قیام کے بعد جامعہ باقیات صالحات ویلور میں تقریباً بیس سال حدیث و تفسیر پڑھاتے رہے۔ بعد ازاں سلوک و تصوف کی طرف پوری طرح متوجہ ہو گئے اور ایک ادارہ معبدِ احسانی قائم کیا۔ اس ادارہ کے قیام کے مقاصد میں یہ بات اہم تھی کہ ایمان و اسلام کے بعد حقیقتِ احسان کی دریافت۔ قلبِ سلیم کے لیے قرآن و سنت سے ماخوذ مجاہدہ تاکہ امت مسلمہ میں اصلاحِ باطنی کا شعور پیدا ہو۔ روحانیت اور مادیت کا ایسا حسین احتزاج ہو جس سے انسانیت میں اعتدال آجائے۔ کتاب و سنت کی روشنی میں انسانی زندگی کی مشکلات کو حل کیا جائے جس سے موجودہ انسانیت کو روشن دماغی کے ساتھ روشن ضمیری بھی نصیب ہو جائے۔

مولانا بختیاری نے انسانی اقدار کے فروغ کے لیے صوفیہ کرام کے اس طرزِ عمل کا ذکر کیا ہے کہ کس طرح محاسن کو فروغ دینے اور معائب کو ختم کرنے کے لیے کس طرزِ عمل کو اختیار کیا جاتا ہے۔

”..... تزکیہ کی دو جہتیں ہیں۔ ایک جہت

سلبی اور منفی ہے اور وہ ہے تخلیکِ عن الرذائل۔ دوسری جہت مثبت اور ایجابی ہے، تجلیہ بالفحائل۔ مثلاً ایک شخص ہے اس میں رذیلہ بھل ہے، اس کو اس کے قلب سے کیسے نکالا جائے اور اس کے بدلہ فضیلت سخاوت کیسے دل میں داخل کیا جائے۔ حسی اور عقلی دلائل سے اس پر ایک صفت کا مذموم ہونا اور دوسری کا محمود ہونا ہم نے ثابت کر دیا لیکن اس کے قلب پر کوئی اثر نہیں ہوا۔ اب کیا کیا جائے؟ اس کے لیے اس کے وجدانِ قلبی کو بیدار کیا جائے اور قرآن و حدیث سے جو کچھ اور جیسا کچھ مستفاد ہوتا ہے، اس کو ایسے اسلوب کے ساتھ جو سادہ اور فطری اسلوب بیان ہو، بتایا جائے تو اس کے قلب پر ہو جاتا ہے۔ یہ وجدانیاں کافن ہے جس میں قلب کی صلاحیتوں کو ترتیب معنوی کے ساتھ ابھارا جاتا ہے۔ اس کے مناجح ہیں۔ مدارج ہیں۔ معارج ہیں۔ اس پر علامہ ابن قیم کی مدارج السالکین اور اغاۃ اللہمغان اور طریق البحر تین سے ہم نے

”عصر حاضر میں انسانی معاشرے کا سب سے بڑا المیہ و سانحہ یہ ہے کہ انسان کے دل کا دماغ سے رشتہ ٹوٹ چکا ہے۔ جسم سے روح کا تعلق ختم ہو چکا ہے، دین کا دنیا سے ناٹکٹ چکا ہے اور علم و عمل میں زبردست تضاد پایا جا رہا ہے۔ اس کا واحد حل سیرت پاک صلی اللہ علیہ وسلم میں موجود ہے۔“

رسول اکرم صلی اللہ علیہ وسلم نے انسانی معاشرے کو تباہی و بربادی سے بچانے اور دنیوی کامرانی و اخروی کامیابی کے لئے نہایت منفرد فکر و جامع نظریہ سے نوازا ہے، جس کی حیثیت خود معجزہ کی ہے۔ دنیا کے کسی مذہب، فلسفہ، نظریہ، ازم اور شخصیت میں اس کا تصور تک نہیں کیا جاسکتا۔ وہ منفرد فکر اور جامع نظریہ یہ ہے:

رسول اکرم صلی اللہ علیہ وسلم نے اپنی تعلیمات کے ذریعہ دل و دماغ میں جامعیت کا نظریہ عطا کیا۔ رسول اکرم صلی اللہ علیہ وسلم کی تعلیمات نے جسم و روح میں مطابقت پیدا کی۔ علم و عمل میں تضاد کو ختم کر کے علم کو عمل سے مربوط فرمایا۔ اور رسول اکرم صلی اللہ علیہ وسلم نے اپنے اسوۂ حسنہ کی روشنی میں دین و دنیا کی تفریق مٹا کر دین و دنیا میں تطبیق دی اور واضح فرمادیا کہ آخرت کی کامیابی کا انحصار دنیوی امور کے درست ہونے پر ہی ہے۔ لہذا دنیا کو آخرت سے، دماغ کو دل سے، جسم کو روح سے، اسی طرح علم کو عمل سے جدا کرنا تباہی و بربادی ہے، جس سے عصر حاضر دو چار ہو رہا ہے۔“

جس طرح انسان کے جسمانی امراض ہوتے ہیں، اسی طرح انسان کا باطن بھی علاج کا طالب ہے تاکہ باطن بھی صحت مند رہ سکے، گویا صحت جسمانی کے ساتھ صحت روحانی بھی ضروری ہے۔ دادا حضرتؒ نے تزکیہ نفس کی اہمیت پر ایک ملاحظہ میں اس طرح ارشاد فرمایا:

” اللہ تعالیٰ نے انسان میں جسمانی امراض سے بچنے اور وقایع کرنے کے لئے قدرتی طور پر

کی ناکھواری برابر باقی ہے؟۔ ہمارا خیال ہے کہ کردار و عمل کی کمزوری اور فکر و نظر کی ہمواری اس طرح دور ہو سکتی ہے کہ درجہ احسان کے حصول کی طرف توجہ کی جائے۔ ایمانیات اور اسلامیات کے ساتھ احسانیات کی بھی تبلیغ ہونی چاہیے جس کے ذریعہ انسان زندگی کے ساریے شعبے اس سے معمور ہو جائیں جس کو حدیث شریف میں کہا گیا ہے: ”ان تعبد اللہ کانک تراہ، فان لم تکن تراہ فانه تراک“۔ اگر یہ مقام استحضار بندہ کو حاصل ہو جائے کہ درحقیقت خالق و مالک پروردگاری ہستی ہے، جس کی بندگی سے ہماری ساری زندگی رنگین ہونی چاہیے۔ حسی اور معنوی حیثیت سے تمام علمی اور عملی طور پر یہ روح کا فرما ہو کہ اللہ تعالیٰ ہر جگہ حاضر و موجود ہے۔ اس کے بغیر ہماری ساری ظاہر داریاں، ظاہر بینیاں اور ظاہر آرائیاں سب کچھ بیچ ہیں۔ ع عشق نہیں تو شرع و دین بت کدہ تصورات

لہذا ہم ایسی انسانی زندگی کی تشکیل چاہتے ہیں جو ایمانی اور اسلامی تقاضوں کے ساتھ احسانی مرتبہ پر فائز المرام ہو اور بزرگان سلف کا جو ذخیرہ علمی اور اسوۂ عملی ہمارے پاس موجود ہے، اور ان کی فنی و علمی اصطلاحات سے بھرپور ہے، اس کو بہل کر کے ایسے اسلوب میں پیش کیا جائے کہ جسے علمی مرتبہ کر لیں اور عملی مرتبہ میں اس کے نقش میں ڈھل جائیں۔

اہل تصوف کے جتنے مکاتب فکر گذرے ہیں ان سب کو دور حاضر کے دل و دماغ کے لیے عام فہم بنایا جائے اور جو چیزیں کتاب و سنت سے غیر ہم آہنگ ہوں ان کو چھانٹ دیا جائے اور مسلمات کو نہایت جاذب توجہ اور جاذب نظر اسالیب میں پیش کیا جائے۔

مولانا بختیاری نے صوفیائے کرام کے طرز عمل اور نقطہ نظر کو واضح کرتے ہوئے انسانی اقدار کے ہارے میں سیرت کی اس رہنمائی پر زور دیا ہے کہ:

اور علم الاحسان ناگزیر ہیں۔“

دادا حضرت نے ایک اور ملفوظ میں یوں ارشاد فرمایا ہے:

”اللہ تعالیٰ نے فطرت انسان میں دونوں

قسم (اصلی وادنی) جذبات رکھے ہیں۔ جذبات عالیہ

وصالحہ، غور و فکر اور حفظ و نگہداشت کے محتاج ہیں۔۔۔ ان

کے نشوونما کے لئے محنت و ریاضت درکار ہے۔ اس کے

برخلاف ادنیٰ و سفلی جذبات خود بخود آسودگی و بالیدگی اور

ذائقہ و مزہ حاصل کرنے پر قدرت رکھتے ہیں۔ انسان کو

ان سفلی وادنی جذبات کے تعاون کے سلسلے میں محنت

و مشقت تو درکنار تھوڑی بہت کوشش و کاوش کی بھی

ضرورت نہیں پڑتی، اس کی مثال اس طرح ہے، جس

طرح اناج و غلہ اور پھول و پھل کی دستیابی و حصولیابی کے

لئے تخم ریزی و آبیاری کی ضرورت ہوتی ہے، اس کے بر

خلاف گھاس پھوس اور کانٹوں و جھاڑیوں کے حصول کے

لئے کسی محنت و مشقت کی قطعاً ضرورت نہیں پڑتی۔ بلکہ وہ

اپنے آپ اُگ جاتے ہیں۔ اس آیت کریمہ میں اسی

حقیقت کو پیش کیا گیا ہے: ”وَنَفْسٍ وَمَا سَوَّاهَا .

لَمَّا لَهَا مَهْمَهَا فُجُورًا وَتَقْوَاهَا . قَدْ أَفْلَحَ مَنْ زَكَّاهَا .

وَقَدْ خَابَ مَنْ دَسَّاهَا .“ (انسان اور اس ذات کی قسم

جس نے اُس کو درست بنایا، پھر (بدکاری و پرہیزگاری

دونوں باتیں) دی گئی ہیں، (جس نے اپنی روح کو پاک

کیا وہ مراد کو پہنچا، اور جس نے آلودہ کیا وہ گھائے میں

رہا۔) (سورہ شمس: ۱۰ تا ۱۴)

حضرت مولانا بختیاری نے ایک ملفوظ میں اس طرح

فرمایا ہے، جس طرح انسان کی جسمانی ضروریات چار

ہیں یعنی ماکولات، مشروبات، ملبوسات اور دیگر اشیائے

استعمالات اسی طرح انسان کی روحانی ضروریات بھی چار

ہیں یعنی عقائد صحیحہ، اعمال صالحہ، اخلاق حسنہ اور نیابت

خالصہ۔ اور فرماتے تھے:

”اگر انسان ان جسمانی ضروریات اور روحانی

مدافعات قوت و دیت کیا ہے اور اس قوت مدافعات کی

بدولت انسان خارجی جراثیم (Bacteria) کے حملوں

سے محفوظ رہتا ہے، جسے طبی اصطلاح میں

(Immunity) کہا جاتا ہے عام طور پر اسی قوت

مدافعات میں کمی بیشی مرض کا سبب بنتا ہے اور مرض پر قابو

پانے کے لئے احتیاتی تدابیر کی جاتی ہیں جیسے (Anti

biotic) دوا کا استعمال، پریزیز، غذا میں احتیاط اور

جسمانی ورزش جسمانی صحت کو برقرار رکھنے کے لئے

ناگزیر ہیں، اسی طرح روحانی امراض ہوتے ہیں جیسے

حسد، بغض، تکبر، تعصب اور نفاق ان روحانی امراض سے

بچنے اور وقار کرنے کے لئے روحانی قوت

(Spirituality) از حد ضروری ہے، جسے اسلامی

اصطلاح میں تزکیہ نفس کہا جاتا ہے۔“

انسانی اقدار اور صوفیائے کرام کے طرز عمل کے سلسلے میں مولانا بختیاری

کا ایک ملفوظ اہمیت کا حامل ہے:

”دادا حضرت نے حضرات صالحین سے متعلق ایک مرتبہ

فرمایا کہ ان حضرات صالحین نے امت مسلمہ کو تخلیہ ہائے فاضل یعنی

صفات فضیلہ تقویٰ، اخلاص، توکل علی اللہ اور صبر و شکر سے آراستہ و

بیراستہ کرنے اور تخلیہ عن الرذائل یعنی صفات رذیلہ تکبر، حسد، نفاق،

تعصب اور حرص سے بچانے کی کوشش میں اپنی زندگیاں لگا دیں اسی

طرح دادا حضرت نے اپنے ایک ملفوظ میں فرمایا ہے کہ اسلام کے تین

شعبہ جات ہیں: ایمانیات، اسلامیات اور احسانیات۔ ایمانیات سے

مراد عقائد و افکار ہیں اور شعبہ اسلامیات، عبادات، معاملات اور

معاشرت پر مشتمل ہے۔ احسانیات یعنی اخلاقیات و روحانیت۔ اسلام

کے شعبہ ایمانیات یعنی عقائد اور افکار کو اچھی طرح سمجھنے کے لئے علم

الکلام کی ضرورت ہے اسلام کے شعبہ اسلامیات یعنی عبادات،

معاملات اور معاشرت کا صحیح علم فقہ سے حاصل ہوتا ہے۔ اسی طرح

اسلام کے شعبہ احسانیات یعنی اخلاقی اور روحانی پہلو کو سمجھ کر عمل پیرا

ہونے کا انحصار علم احسان اور سلوک پر ہے۔ فرض کہ اسلام کے صحیح فہم

اور دین کامل پر کار بند ہونے کے لئے ان تین علوم علم الکلام علم الفقہ

ضروریات میں اعتدال و توازن برقرار رکھتا ہے تو دنیا اور آخرت میں کامیاب و کامران ہوتا ہے۔“
اس ملفوظ کی وضاحت مولانا بختیاری کے ایک اور ملفوظ سے یوں ہوتی ہے:

”درحقیقت انسان جسم اور روح کا مجموعہ ہے۔ انسان پر یہ ذمہ داری عائد ہوتی ہے کہ وہ جس طرح اپنے جسم کو آرام پہنچانے کی فکر کرتا ہے، اچھی اچھی غذائیں کھاتا ہے، مزے دار مشروبات سے لطف اندوز ہوتا ہے، عمدہ عمدہ لباس زیب تن کرتا ہے، عالی شان عمارتوں اور بنگلوں میں رہتا ہے، اور بہتر سے بہتر سے طریقے استعمال کر کے اعضائے جسمانی کو آراستہ و پیراستہ کرتا ہے، اسی طرح روح کی غذا اور اس کے آرام و راحت کا بھی خیال کرنا اس پر لازم اور ضروری ہے۔ اعتدال والا راستہ یہ ہے کہ انسان جسم اور روح دونوں کی غذا، ضرورت اور آرام کا خیال ملحوظ رکھے۔ روح کی غذا جیسا کہ ذکر گذر چکا ہے، عقائد صحیحہ، اعمال صالحہ، اخلاق حسنة اور نیت خالصہ ہیں۔“

یہ اعتبار مجموعی یہ بات قطعیت کے ساتھ کہی جاسکتی ہے کہ صوفیائے کرام نے انسانی اقدار کے فروغ اور روحانیت کے عام کرنے میں گراں قدر خدمات انجام دیں۔ آج مادیت کے غلبہ اور نفسا نفسی کے دور میں صوفیائے کرام کی تعلیمات کے مطالعہ کی ضرورت ہے تاکہ اعلیٰ صفات، مطلوبہ اوصاف اور انسانی و اخلاقی اقدار فروغ پائیں۔

دوروزہ قومی کانفرنس

بمعنوان

انسانی اقدار کے فروغ میں جنوبی ہند کے

صوفیائے کرام کی خدمات

مورخہ: 17، 18 / مارچ 2018

منجانب

انجمن ترقی اردو ہند، شاخ شیموگہ

بہ اشتراک

کرناٹک اردو اکادمی، بنگلور۔

Two Days National Conference

on

**Contribution of Sufi saints of
South India in the promotion of Human values**

Organised by

Anjuman-e-Taraqqi-e-Urdu Hind, Branch Shimoga,

in collaboration with

Karnataka Urdu Academy, Bangalore.